

پوهندوی دوکتور سیدحسام «مل».

دمور دورخی په منا سبت

زه د مورد ورخی په درشل کی دنړی ټولو میندو اوبیا په ځا نگرې بنی دافغانستان غمخپلو میند و ته دغه تاریخی ورځ مبارکی وایم او هیله لرم چی افغانی میندی د دغه ناوړی شرایطو څخه آزاد او نور دنا امیدي اوبنکی دهغو د نمجنوسترگوڅخه ترسترگو نشی اویا بیا دخپل اولاد دغم په تیر کی نه کینینی.

ډیره موده کیری چي افغانی مورگان دخپلو بچیانو اود خپلو اقاربو دلاس ورکولو څخه دخوښی یوه ورځ هم نه دی لیدلی اوتل ددغه افراتی اسلامی متعصبو ډلوتیلودخشونت قربانی شوی دی اولاً تراوسه هم قربانی ورکوی اودا ځکه چي نن هم په افغانستان کی دغه دتیگی دوری متحجرو بیرته پاتو بی سوادو او جاهلو دولت په لوړومقاماتو کی ناست دی اودبڼو په وړاندی خپل ضدیت ښکاره کوي اودخپل بیرته پاتو اند بینو په پیروی سره بڼه سنگساروی اویا لکه دفرخندی په شان په ریا ورځ کی بڼی ډیوی اوله هغه څخه ژوند اخلی دا د تعجب ځای دی چي په دغه (۲۱) پیړی کی لاتر اوسه دغسی انسانان دعدالت اودانصاف څخه خبری کوی اوځان ددین وارثان بولی ، دلته یو سوال پیداکیږی چی دغه وحشی ، سړی وژونکی ډلی ټپلی کوم چی داسلام اود مسلمانی ادعا کوی آیا ددوی کرنه او اعمال اسلام اومسلمانی ته پاتی کیږی ؟

گرانو افغانی میند و حق چاته نه ورکول کیږی بلکه حق په زوره اخیستل کیږی نو دهمدی اصل په پیروی سره په حرکت راشي خپل صفونه اوقطارونه سره رانژدی کړی او دخپل مطالباتو دترلاسه کولو دپاره هلی ځلی وکړی اوددغه دروغجنو ، نامسلما نو مذهبی متعصبو څخه خپل آزادی ترلاسه کړي .

مور یعنی دهستی اودژوند هستونکی ، لارښونکی ، مراقبت کونکی ، مهربان ، مشفق دخوښی اودشادی ممثل اود اولاد په رشد اونمو کی نه ستړی کیدونکی هغه شخصیت دی چی خپل ژوند دخپل اولاد دهورساینی اود نیکمرغی په لاره کی قربانوی نو دهمدی اصل په نظر کی نیولو سره دمور حق او احترام پر هرچا فرض دی-

ما تل دخپل مور سره مرکه کوله او دهغه څخه می دخپل کوچنیوالی په اړه پوښتنی کول اوځما مور هم راته پخپله خوږه ژبه ځما د ورکتوب قصی کوله چي زه څرنگه دهغی په مرسته او مراقبت سره لوی شم او تردی حده پوری ورسیدم چی اوس په دي پوهیږم چي مور دخپل بچي په رشد او نمو کی څه زحمتونه گالی نو په همدی وجهه سره چي پر چا باندي خپله مور گران وی هغه دنورو میندو اومورگانو احترام ساتی اما پر هغه

چا باندی چي خپله مور گران نه وی نو هغه ته بڼخه هم کوم اهمیت نه لری لکه چي دغه متعصبو اسلامی افراطی ډلو تپلو ته مور ، خور او هیڅ ارزش نه لری اوداځکه چي هغوی بڼخه سنگساروی اودهمدو خلکو دلاسه بڼخه خان وژنه اویا په تیلو باندی خان سوځوی نو باید په ښکاره ښی سره دغو ډلو تپلو ته لعنت وویل شی اودخدای له دربار څخه دوی ته غټه جزا وغوښتل شي --- زه دلته دخپل مور سره په یو شعر کی مرکه تر سره کوم :

موری

چي للو لولو ویل دی موری هغه ورځ رایاد که
چي شدی دی راکولی موری هغه ورځ رایاد که
چي په غیر دی رانیولم په شدی دی اچولم
ماچی لاس اوپینی وهلی موری هغه ورځ رایاد که
درسته شپه دی زنگولم چي ویده شم په قراره
خوب چي نه وه دی په سترگو موری هغه ورځ رایاد که
په صورت چي اومه روغه پرتا هغه ورځ اختر وه
چي ناروغ کیدم ژړل دی موری هغه ورځ رایاد که
مور چي کله یو څه غټ شم اوپه تلو می قدم واخیست
چي ولویدمه اوژړل می موری هغه ورځ رایاد که
ستا مسکی مسکی کیدل موری ښه می یادیری
چي تا (مل) خندل موری هغه ورځ رایاد که

دټولو مورگانو دښه روغتیا په هیله

پوهندوی دوکتور سید حسام «مل» 2017-05-05